

# IL-KWADRI TAL-MADONNA TAL-KARMNU FIL-KNEJJES TA' MALTA U GHAWDEX

L-ghadd kbir ta' kwadri li fihom ix-xbieha tal-Verġni Mbierka taht it-titlu tal-Karmnu, juru l-imhabba kollha heġġa u sinciera li minn dejjem kellhom missicrijietna. Dawn il-kwadri huma mxerrdin ma' Malta kollha, xi whud bhala Titulari fuq l-altari Magġuri, ohrajn bhala xbihat fl-altari tal-ġnub. Hafna minn dawn ir-rappreżentazzjonijiet tal-Madonna tal-Karmnu jinsabu fil-biċċa l-kbira tal-parroċċi ta' Malta u Ghawdex, kemmi fil-Knejjes Parrokkjali, kif ukoll f'Oratorji u Kappelli imbeghdin.

Hafna minn dawn ix-xbihat impittra tal-Madonna, huma xoghlijiet ta' pitturi maghrufa biżżejjed ghall-hila u s-sengha kbira li kellhom fil-qasam ta' l-arti fi žmichom. Ma jistax li ma jkunx hekk ghax il-Madonna jixirqilha l-isbah u l-aqwa opri ddedikati lilha bhala l-kapulavur tal-hlejjaq kollha fl-univers.

Nibdew bil-kwadri tal-Knejjes ta' l-Ordni Karmelitan. Ta' min jghid li fl-ewwel Kappella ta' l-Ordni f'Malta tat-Thabbira ta' l-Anglu Gabriel lil Marija, nsibu kwadru mdaqqas u ferm antik tal-Madonna tal-Karmnu. Din il-Kappella tinsab fil-limiti tar-Rabat u l-kwadru huwa ta' valur kbir ghax maħdum minn skola ta' Mattija Preti. F'dan il-kwadru, Marija bil-Bambin Ġesù fidejha, qed tnewwel l-iskapular lil San Xmun Stock.

Forsi l-aktar xbieha, ghażiza u devota tal-Madonna tal-Karmnu li teżisti fil-gzejjer taghna hija dik li tinsab fil-Bażilka Santwarju tal-Belt Valletta, u li giet irrestawrata f'dawn l-aħħar ghaxar snin. Dan il-kwadru huwa l-ewwel wiehed li gie nkurunat solennement, mill-Kapitlu tal-Vatikan fis-16 ta' Lulju 1881, u aktarx inhadem fis-seklu XVI. Dan il-kwadru juri lil Marija bhala Omm Ġesù u Omm tal-grazzja t'Alla. Fih insibu wkoll lil San Xmun Stock u lil

Sant'Agatha, u vizjoni ta' l-crwieħ tal-purgatorju.

Kwadri ohra tal-Madonna tal-Karmnu huma: dak li jinsab fis-Sagristija tal-Knisja tal-Karmelitani tal-Balluta, xoghol ta' Venuti, u l-Kwadru ta' l-altar tal-ġenb tal-Knisja Parrokkjali ta' Santa Venera, xoghol ta' Gużepi Cali (1846-1930). Mikiel Bellanti (1807-1883) pinga kwadru ferm originali tal-Verġni Mbierka taht dan it-titlu fil-Knisja tal-Karmnu ta' l-Imdina. Fil-Fleur-de-Lis insibu wkoll xbieha mpittra tal-Madonna tal-Karmnu li harġet minn idejn Antonio Caruana fil-Knisja Parrokkjali. Ta' min jghidli fil-Figura hemm żewġ kwadri tal-Madonna taht dan it-titlu, wiehed ta' Rafel Bonnici Cali u l-ichor hu kopja minn Madonna ta' Raffacelo. Hemm ukoll żewġ xbihat ohra mpittra tal-Madonna tal-Karmnu fil-kunvent u fl-oratorju tal-Patrijiet Karmelitani ta' l-Imdina, barra l-kwadru li jinsab fil-Knisja.

Ta' min isemmi xi rappreżentazzjonijiet tal-Madonna tal-Karmnu fid-diversi parroċċi u knejjes mxerrda ma' Malta u Ghawdex. Giuseppe Cali huwa l-pittur ta' hafna minn dawn il-kwadri ta' l-altari tal-ġnub fil-Knejjes Parrokkjali tal-Hamrun, Marsaxlokk, Imsida, Gharghur, Sacro Cuor, Sliema, Hal-Balzan u l-Isla. L-id ta' Francesco Zahra tidher fil-kwadri tal-Knejjes Parrokkjali ta' Haż-Zabbar u Hal-Ghaxaq. Ix-xbihat tal-Madonna tal-Karmnu fil-Knejjes Parrokkjali ta' Haż-Zebbuġ u tat-Trinità Mqaddsa fil-Marsa huma xoghol ta' Lazzaro Pisani. Fil-Gzira u fl-Oratorju tal-Parroċċa ta' San Pawl tar-Rabat, Malta, il-kwadri tal-Madonna tal-Karmnu huma l-hidma ta' Giovanni Vella.

F'Ghawdex ukoll ma jonqsux ix-xbihat fuq it-tala li juru l-imhabba lejn il-Madonna tal-Karmnu



li għandhom f'qalbhom hafna Għawdxin. Hekk insibu kwadru devot fil-Knisja tal-Patrijiet Agostinjani, ir-Rabat, fil-Parroċċi ta' Kerċem u ta' l-Għasri u fil-Kappella tax-Xlendi.

Marija hija Omm tal-ħniena u l-iskapular tagħha huwa rahan ta' mħabba bla qies lejna midinbin dgħajfa. B'dan il-mod il-pittur juri l-kwadri tal-Madonna tal-Karmnu fil-Knisja ta' San Ġirgor fiż-Zejtun. F'dan ix-xogħol nilmhu l-erwieh tal-Purgatorju jibbenefikaw mill-ħniena u mill-ħarsa materna ta' Ommna Marija. Din l-ideja giet imfissra bl-istess mod fil-kwadri tal-Madonna taħt l-istess titlu fil-Knejjes Parrokkjali ta' San Ġorġ, Hal-Qormi, fil-Knisja tal-Ġizwiti, il-Belt Valletta, u fil-Parroċċa tal-Gudja. Il-kwadru li nsibu fil-Gudja huwa opra ta' Pietru

Gagliardi (1809-1890).

Xoghlijiet oħra sbieh ta' l-arti li juru kemm hija tabilhaqq mifruxa ma' kullimkien l-imħabba u d-devozzjoni lejn il-Madonna tal-Karmnu fostna l-Maltin jinsabu fil-Qrendi, f'Birkirkara u f'Bormla; fil-Knisja Parrokkjali u f'dik tal-Karmelitani Skalzi, fil-Knisja Gus Patronat tal-Fawwara, fil-Parroċċi ta' H'Attard, Hal-Lija, iż-Zurrieq, Vittoriosa, il-Mosta u s-Siggiewi, kif ukoll fil-Parroċċa ta' Stella Maris, Sliema. Il-Madonna fl-arti Maltija turi s-sbuħija tal-warda fil-ġnien tal-Karmelu li qatt ma titbiel u tibqa' timliena bil-fwieħa tas-sema, hekk kif tiġbidna lkoll għand Kristu Binha.

Fr. Clive Vella O. Carm.

# Paul Aquilina

GOLDSMITH

12 St. MARK STREET,

VALLETTA

Phone: 220270